

36753
238

بِسْمِ اللّٰهِ الرَّحْمٰنِ الرَّحِیْمِ

بخدمت حضرات مفتیان کرام، دارالافتاء، جامعہ دارالعلوم، کراچی

السلام علیکم ورحمۃ اللہ وبرکاتہ

بعده

خدمت عالیہ میں عرض ہے کہ بندہ کو "خنثی جانور کی قربانی" سے متعلق استفتاء کے حل میں کچھ مشکلات درپیش ہیں، راہنمائی فرما کر شفقت سے نوازیں۔

خنثی جانور کی قربانی کے بارے میں فتاویٰ ہندیہ، حاشیہ شلبی، حاشیہ کھٹاوی، درمختار، حاشیہ کشمی اور اردو میں "امداد الاحکام، فتاویٰ دارالعلوم دیوبند، فتاویٰ محمودیہ، احسن الفتاویٰ اور فتاویٰ رحیمیہ" کے اندر بغیر کسی تفصیل کے مطلقاً عدم جواز منقول ہے، ان حضرات سے متقدم فتاویٰ کے اندر بسیار تنقیح و تلاش کے باوصف اس مسئلے کا ذکر نظر میں نہیں آسکا۔

البتہ ابن وہبان متوفی ۶۸ھ رحمہ اللہ کی اس عبارت «وعندی فی عدم الجواز نظر، فإنہا فی نفس الأمر لا تخلو إما أن تكون ذکراً أو أنثی وعلی کل تجوز الأضحیۃ بہا» سے معلوم ہوتا ہے کہ متقدمین میں بھی اس مسئلے پر بحث و تحقیق کا سلسلہ رہا ہے کہ جس پر «وعندی نظر» کے الفاظ سے آپ اشکال پیش فرما رہے ہیں۔ (حاشیہ الطحاوی علی الدر، کتاب الاضحیہ، ۳/۶۵، دارالمرکز، بیروت)

لیکن اس حوالے سے مجدد الملت حضرت تھانوی رحمہ اللہ کی رائے مفصل اور دوسرے حضرات سے کچھ مختلف نظر آرہی ہے جو طالب علمانہ فہم میں نہیں اتر رہی، چنانچہ آپ نے امداد الفتاویٰ کے اندر ایک سوال (جس کے اندر درمختار کی عبارت «ولا بالخنثی» کی بالاعتین مراد اور اس خنثی بکرے کی قربانی کے بارے میں استفسار کیا گیا تھا، جس خنثی بکرے کا گوشت ذبح کرنے کے بعد پکانے سے پاک کیا ہو) کے جواب میں اس طرح تحریر فرمایا ہے کہ:

"در مختار کے قول مذکور (ولا بالخنثی؛ لأن لحمها لا ینضج) کے تحت میں صاحب ردالمحتار نے کہا ہے «وبہذا التعلیل اندفع ما أوردہ ابن وہبان: من أنها لا تخلو إما أن تكون ذکراً أو أنثی وعلی کل تجوز» اس تقریر سے دو امر مستفاد ہوئے، ایک یہ کہ «لأن لحمها الخ» علت ہے، حکمت نہیں اور ظاہر ہے کہ علت کے ارتقاء سے حکم مرتفع ہو جاتا ہے، پس جب گوشت اچھی طرح پک گیا، تو قربانی کو صحیح کہا جاوے گا۔ دوسرا امر یہ مستفاد ہوا کہ خنثی سے مراد خنثی مشکل ہے، مطلق خنثی نہیں» کما بدل علیہ قولہ: لا تخلو إما أن تكون ذکراً أو أنثی «ورنہ ظاہر ہے کہ غیر مشکل کا ذکر یا انثی ہونا متعین ہے، اور اس تقریر سے سوال کے دونوں جزوں

کا جواب ہو گیا۔" (کتاب الاضحیہ، ۳/۵۷۱، مکتبہ دارالعلوم کراچی)



ابن وہبان رحمہ اللہ کی مذکورہ بالا عبارت سے ایسا محسوس ہوتا ہے کہ وہ خنثی جانور کی قربانی کے اندر منع کی علت عدم نضح نہیں، بل کہ اس کے علاوہ کسی اور چیز کو وہ منع کی علت سمجھ رہے ہیں، اسی وجہ سے انہوں نے «لا تخلو إما أن تكون ذكراً أو أنثى وعلى كل تجوز» کے الفاظ سے (اس مفروضے کی تردید میں، جو ان کے حاشیہ خیال میں تھا) اس بات پر زور دیا ہے کہ خنثی جانور "ذکر و انثی" کے علاوہ کوئی تیسری قسم کی چیز نہیں، بل کہ انہی دو میں سے کسی ایک کے اندر اس کا شمار ضرور ہوگا، لہذا قربانی کو جائز ہونا چاہیے۔

اسی وجہ سے علامہ طحطاوی رحمہ اللہ شارح منظومہ وہبانیہ کے حوالے سے ابن وہبان رحمہ اللہ کی مذکورہ عبارت اور اس پر ان کا تبصرہ نقل کرنے کے بعد خود ان الفاظ «ثم ما ذكره لم ينظر إليه القائل بالمنع، وإنما نظر إلى شئى غيرہ، وهو عدم النضح، فالرد عليه بما ذكر غير سديد، والله تعالى أعلم» سے تبصرہ گوئے ہیں۔ (حاشیہ الطحطاوی علی الدر، کتاب الاضحية، ۱۲۵/۴)

گویا ابن وہبان رحمہ اللہ کا مذکورہ بالا خیال درست نہیں ہے، ان کی یہ تقریر اس علت سے متعلق ہی نہیں ہے، جس پر فقہاء نے حکم کا مدار رکھا ہے اور ان کی یہ عبارت «لا تخلو إما أن تكون ذكراً أو أنثى وعلى كل تجوز» بھی اسی غیر سدید خیال پر مبنی ہے۔

حضرت تھانوی رحمہ اللہ نے ابن وہبان رحمہ اللہ کے خیال غیر سدید پر مبنی اسی عبارت "عبارت" سے اس بات پر استدلال کیا ہے کہ "خنثی سے مراد خنثی مشکل ہے، مطلق خنثی نہیں" کما یدل علیہ قولہ: لا تخلو إما أن تكون ذكراً أو أنثى» ورنہ ظاہر ہے کہ غیر مشکل کا "ذکر یا انثی" ہونا متعین ہے۔"

جب کہ خود شارح منظومہ وہبانیہ اسی عبارت کا محمل خنثی غیر مشکل کو قرار دے رہے، چنانچہ انہوں نے ابن وہبان رحمہ اللہ کی مذکورہ نظر قلم بند کرنے کے بعد اس پر ان الفاظ سے «قلت: ويمكن أن لا يكون واحداً منهما، وهو المشكل» سے استدراک کیا ہے۔

مذکورہ بالا صورت مسئلہ سے متعلق درج ذیل امور میں راہنمائی مطلوب ہے:

- ۱۔ حضرت تھانوی رحمہ اللہ اور شارح منظومہ وہبانیہ کی عبارات میں تطبیق کی ممکن صورت کیا ہو سکتی ہے؟
- ۲۔ جب ابن وہبان رحمہ اللہ کی اصل عبارت ہی ایک وہم پر مبنی ہوئی، جس کو انہوں نے "وعندی نظر" کے الفاظ سے بیان کیا ہے، تو کیا اس کو بنیاد بنا کر مسئلہ قربانی میں درمختار کی عبارت «ولا بالخنثى» سے بالتعمین "خنثی مشکل" مراد لیا جاسکتا ہے یا نہیں؟
- ۳۔ جب علت منع عدم نضح کو قرار دیا گیا ہے، تو اس میں خنثی مشکل اور غیر مشکل کے درمیان فرق کی کیا وجہ ہو سکتی ہے، جب کہ جملہ فتاویٰ میں مطلق عدم جواز مقبول ہے، بل کہ اگر بیس سال کے بوڑھے اونٹ کے اندر یہی علت پائی جائے، تو شرعاً اس کی قربانی کا کیا حکم ہے؟
- ۴۔ قربانی میں خنثی مشکل اور غیر مشکل کے درمیان حکم میں فرق کی تفصیل سابق میں بھی کسی جگہ مصرح ہے؟
- ۵۔ آج کے دور میں جب کہ ایسے ایسے آلات اور کیبیکلز موجود ہیں کہ لوہے کو بھی پگھلا یا جا رہا ہے، اگر خنثی جانور کا گوشت کسی طرح پکانے سے پک جائے، تو آیا قربانی درست ہو جائے گی یا نہیں؟

کتبہ

محمد صدیق بن محمد ابراہیم

(دارالافتاء، معہد عثمان بن عفان، ۳۶/بی لاندی، کراچی)



(جواب منسلکہ اوراق پر ملاحظہ فرمائیں)

بِسْمِ اللّٰهِ الرَّحْمٰنِ الرَّحِیْمِ

الْجَوَابُ حَامِداً وَ مُصَلِّياً

واضح رہے کہ فقہی عبارات میں میں ”خنثی“ اگرچہ مطلق استعمال کیا گیا ہے، لیکن ”مطلق خنثی“ سے بظاہر ”خنثی مشکل“ مراد لینا ہی مناسب معلوم ہوتا ہے، اس لئے کہ خنثی غیر مشکل میں یا علامات ذکر غالب ہوں گی یا علامات اُنثی غالب ہوں گی، پہلی صورت میں وہ مذکر کے حکم میں ہوگا اور دوسری صورت میں وہ مؤنث کے حکم میں ہوگا، چنانچہ امد الاحکام (۲۷۰/۴) میں ہے:

”زید کا قول صحیح ہے کہ خنثی کی قربانی جائز نہیں ہے..... اور اگر علامت ذکر یا

انثی غالب ہو تو جائز ہے کیونکہ وہ خنثی نہیں ہے۔“

اور عام مذکر یا مؤنث جانور اگر بلا عیب ہو تو حضرات فقہاء کرام نے ان کی قربانی کو جائز قرار دیا ہے اور ان کی قربانی کے جواز میں نضح لحم کی قید نہیں لگائی، لہذا جب خنثی غیر مشکل مذکر یا مؤنث ہے تو اس کی قربانی جائز ہوگی، البتہ جہاں تک ”خنثی مشکل“ کی قربانی کا تعلق ہے تو فقہ حنفی کی کتب میں سے بعض کتابوں مثلاً فتاویٰ عالمگیری، در مختار میں اور ہمارے اکابر کے بعض فتاویٰ میں خنثی جانور کی قربانی کو مطلقاً ناجائز لکھا ہے، اور اس کی علت یہ بیان کی گئی ہے کہ اس کا گوشت اچھی طرح پکتا نہیں ہے، گویا کہ ”گوشت کا نہ پکتا“ یہ گوشت میں ایسا عیب ہے جس کی وجہ سے قربانی درست نہیں، لان کل عیب یؤثر فی اللحم یمنع (کما فی البناية ۴۶/۱۱)

لیکن اس کے برخلاف دوسری جانب اگر دیکھا جائے تو محض ”عدم نضح“ کی بناء پر خنثی مشکل جانور کی قربانی کو بالکل ناجائز قرار دینا بھی مشکل ہے، اس لئے کہ اگر ”عدم نضح“ ہی کو اصل علت منع قرار دے کر اس کی قربانی کو بالکل ناجائز کہا جائے تو پھر بہت بڑی عمر والے جانور کی قربانی بھی ناجائز ہونی چاہئے، کیونکہ ماہرین اور قصابوں کے کہنے کے مطابق جانور کی عمر جس قدر بڑھتی جاتی ہے اس کے گوشت میں اسی قدر سختی ہوتی ہے اور اس کا گوشت جلدی نہیں پکتا، حالانکہ بڑی عمر کے جانور کی قربانی کا عدم جواز منقول نہیں، بلکہ جانور کی کم سے کم عمر کی تحدید کرنا اور زیادہ سے زیادہ عمر کی تحدید نہ کرنا خود اس بات کی علامت ہے کہ جانور چاہے خنثی بڑی عمر کا ہو اس کی قربانی جائز ہے، یہ الگ بات ہے کہ جانور کے بہت بوڑھے ہونے اور اس کے گوشت میں سختی ہونے کی وجہ سے اس کی قربانی بہتر نہ ہو، جس کو ناجائز نہیں کہا جائے گا، اور جب بڑی عمر کے جانور کی قربانی جائز ہے تو اسی طرح

(جاری ہے۔۔۔)



خنثی مشکل جانور کی قربانی بھی جائز ہونی چاہئے، البتہ گوشت سخت ہونے اور اچھی طرح نہ کپکنے کی وجہ سے زیادہ سے زیادہ مکروہ یعنی خلافِ اولیٰ کہا جاسکتا ہے۔

اگر بالفرض عدم نضح کی بناء پر اس کی قربانی کو بالکل ناجائز بھی کہہ دیا جائے تو حسب تصریح حضرت حکیم الامت ”عدم نضح“ ممانعت کی علت ہوگی، حکمت نہیں، جس کا لازمی تقاضا یہ ہے کہ جہاں یہ علت نہ پائی جائے وہاں قربانی جائز ہونی چاہئے، اور ہم نے ذاتی طور پر جو معلومات حاصل کی ہیں ان سے یہ معلوم ہوا ہے کہ خنثی جانور کے گوشت میں عموماً عدم نضح کی بات نہیں پائی جاتی، بلکہ جس طرح دوسرے جانوروں کا گوشت پک جاتا ہے اسی طرح خنثی جانور کا گوشت بھی پک جاتا ہے، نیز یہ بھی معلوم ہوا ہے کہ تاجروں کے نزدیک بھی جانور کا خنثی ہونا ”عیب“ شمار نہیں ہوتا بلکہ اس کی خرید و فروخت بھی دیگر جانوروں کی طرح معمول کے مطابق ہوتی ہے، اور خنثی ہونے کی وجہ سے ان کی قیمت میں کوئی معتد بہ فرق نہیں پڑتا، اگر یہ معلومات درست ہوں اور خنثی جانور کی قربانی کے عدم جواز کی اصل علت بھی یہی ہو تو چونکہ ارتفاعِ علت سے حکم مرتفع ہو جاتا ہے اس لئے خنثی جانور کی قربانی مطلقاً جائز ہونی چاہئے، نیز خنثی جانور کے گوشت میں مذکورہ عیب ختم ہونے کے بعد اس کی قربانی کے عدم جواز کی کوئی اور بنیادی وجہ بظاہر نہیں ہے، زیادہ سے زیادہ یوں کہا جاسکتا تھا کہ ”خنثی جانور میں چونکہ ”توالد و تناسل“ کی منفعت بالکلیہ ختم ہوتی ہے اور ہر وہ جانور جس کی عیب کی وجہ سے کوئی منفعت بالکلیہ ختم ہو جائے اس کی قربانی جائز نہیں ہوتی، اس لئے خنثی جانور کی بھی قربانی مذکورہ عیب کی وجہ سے جائز نہ ہو، لیکن توالد و تناسل کی منفعت کے ختم ہونے کو بھی ایسا عیب قرار دینا مشکل ہے جو قربانی کے جواز سے مانع ہو، کیونکہ محبوب جانور کی قربانی کو فقہاء کرام نے جائز قرار دیا ہے جس سے معلوم ہوتا ہے کہ جانور میں توالد و تناسل کی منفعت کا نہ ہونا کوئی ایسا عیب نہیں جس کی وجہ سے قربانی جائز نہ ہو۔

حاصل یہ ہے کہ اگر مذکورہ بالا معلومات درست ہوں کہ عموماً خنثی جانور کا گوشت پک جاتا ہے تو چونکہ پھر خنثی جانور میں قربانی کے عدم جواز کی کوئی اور وجہ نہیں پائی جاتی اس لئے اس کی قربانی کو ناجائز نہیں کہا جائے گا، اور ابتداء ہی اس کی قربانی کی گنجائش ہوگی، نیز حضرات مالکیہ اور شافعیہ کی بعض عبارات میں بھی علامہ نووی کے حوالے سے خنثی جانور کی قربانی کا جواز مذکور ہے، جبکہ بعض کتب شافعیہ میں مطلق جواز مذکور ہے، البتہ اگر کوئی احتیاط کرے اور خنثی جانور کے بجائے کوئی اور نریا مادہ جانور ذبح کر لے تو بہتر ہے۔

(جاری ہے۔۔)



0212
4190

(نوٹ: اس سلسلے میں دارالافتاء جامعہ دارالعلوم کراچی کے سابق رفیق مولانا فرحان فاروق صاحب سے بھی معلومات حاصل کی تھیں جو اس وقت ”الشہیر“ مذبح خانہ کے معاملات کی نگرانی کرتے ہیں، اور وہاں ذبح کے مراحل کے بعد آخر میں ڈاکٹر صاحب جانور کا گوشت چیک کرتے ہیں، انہوں نے بتایا کہ خنثی جانور جو بڑے جانوروں میں کم اور چھوٹے جانوروں میں زیادہ ہوتے ہیں وہ عام طور پر خنثی مشکل ہی ہوتے ہیں اور ان کے گوشت میں کوئی شکایت نہیں ہوتی، اور مارکیٹ میں خنثی ہونے کی وجہ سے ان کی قیمت میں بھی کوئی خاص فرق نہیں پڑتا، زیادہ سے زیادہ اگر فرق پڑ جائے تو ڈیڑھ سو یا دو سو کا ہوتا ہے جو معمولی ہے، اور بعض پیشہ ور تصابوں نے (جن کا بارہ مہینہ (پورا سال) گوشت کا کام ہوتا ہے) بتایا کہ بعض اوقات اس جانور کی قیمت دیگر جانوروں سے زیادہ ہوتی ہے، کیونکہ یہ انوکھا جانور ہوتا ہے اور لوگ اس کو اپنے پاس رکھنا پسند کرتے ہیں۔)

العبارات الفقهية

فقہ حنفی:

تفصیل عقد الفرائد بتکمیل قید الشرائد المعروف ب”شرح منظومہ ابن وہبان“
للعلامة عبد البر بن محمد المعروف ب”ابن الشحنة الحلبي“

وما تجزى الخنثى و تجزى بالتي (۷۴۴) يرى صوفها قبل الأوان ينثر
اشتمل البيت على مسئلتين من القنية: الأولى: رمز لظهير الدين المرغيناني،
ثم قال: قيل لا تجوز الأضحية بالخنثى لأن لحمها لا ينضج انتهى، قال
المصنف: وعندى فى عدم الجواز نظر، فإنها فى نفس الأمر لا تخلو إما أن
تكون ذكرا أو أنثى، وعلى كل حال تجوز الأضحية بها، قلت: و يمكن أن لا
يكون واحدا منهما و هو المشكل، ثم ما ذكر لم ينظر إلى القائل بالمنع، و
إنما نظر إلى شئى غيره و هو عدم النضج، فالرد عليه بما ذكر غير سديد والله
أعلم، ونقل المصنف عن الشيخ محى الدين النووى رضى الله عنه: أنه وجد
بقرة خنثى

حاشية الطحطاوي علي الدر المختار - (٤ / ١٦٥)

ولا بالخنثى لأن لحمها لا ينضج شرح وهبانية، وتمامه فيه
(قوله: وتمامه فيه) حيث قال نقلا عن مصنفها و عندى فى عدم الجواز
نظر، فإنها فى نفس الأمر لا تخلو إما أن تكون ذكرا أو أنثى، وعلى كل حال
تجوز الأضحية بها، قلت: و يمكن أن لا يكون واحدا منهما و هو المشكل،

(جاری ہے۔۔)



0213

ثم ما ذكر لم ينظر إليه القائل بالمنع، وإنما نظر إلى شئى غيره و هو عدم
التضحج، فالرد عليه بما ذكر غير سديد والله تعالى أعلم اه

الدر المختار - (٦ / ٣٢٥)

ولا بالخنثى لأن لحمها لا ينضح شرح وهبانية، وتامه فيه

حاشية ابن عابدين - (٦ / ٣٢٥)

(قوله لأن لحمها لا ينضح) من باب سجع. وبهذا التعليل اندفع ما أورده ابن
وهبان من أنها لا تخلو إما أن تكون ذكرا أو أنثى، وعلى كل تجوز

الفتاوى الهندية - (٥ / ٢٩٩)

لا تجوز التضحية بالشاة الخنثى لأن لحمها لا ينضح

حاشية ابن عابدين - (٦ / ٣٢٥)

تجوز التضحية بالمجبوب العاجز عن الجماع، والتي بها سعال، والعاجزة عن
الولادة لكبر سنهما،

الفتاوى الهندية - (٥ / ٢٩٧)

ويجوز المجبوب العاجز عن الجماع والتي بها السعال والعاجزة عن الولادة لكبر
سنهما والتي بها كي والتي لا ينزل لها لبن من غير علة والتي لها ولد

فقير ماكل

مواهب الجليل لشرح مختصر الخليل - (٤/٣٦٤) للطرابلسى المعروف
بالحطاب

فرع: انظر التضحية بالخنثى لم أفق على نص فيه في المذهب. وقال النووي في
تهذيب الأسماء واللغات لما تكلم على الخنثى وأنه نوعان الأول من له ذكر الرجال
وفرغ النساء والثاني من ليس له واحد منهما وإنما له خرق يخرج منه البول وغيره
قال وقد وقع هذا الخنثى في البقر فجاءني جماعة أثق بهم يوم عرفة سنة أربع
وسبعين وستمائة قالوا إن عندهم بقرة هي خنثى ليس لها فرج الأنثى ولا ذكر الثور
وإنما لها خرق عند ضرعها يجري منه البول وسألوا عن جواز التضحية به فقلت لهم
يجزئ لأنه ذكر أو أنثى وكلاهما مجزئ ليس فيه ما ينقص اللحم وأفتيتهم فيه. قال
صاحب التتمة ليس في شيء من الحيوانات خنثى إلا الأدمي والإبل. قال النووي
قلت: ويكون في البقر كما حكيناه والله أعلم انتهى. قلت: وما قاله رحمه الله قابل

(جاری ہے۔۔)



للبحث فقد يقال إن هذا عيب يوجب الخيار للمشتري فيحتمل أن يمنع الإجزاء.
وانظر قول المصنف "وفائت جزء غير خصية هل يؤخذ منه الإجزاء" والله أعلم.

فقرة شافعي

الإقناع للشرييني - (٢ / ٥٨٩)

وتجزى التضحية بالذكر والأنثى بالإجماع وإن كثر نزوان الذكر وولادة الأنثى نعم
التضحية بالذكر أفضل على الأصح المنصوص لأن لحمه أطيب كما قاله الرافعي
ونقل في المجموع في باب الهدي عن الشافعي أن الأنثى أحسن من الذكر لأنها
أرطب لحما ولم يحك غيره ويمكن حمل الأول على ما إذا لم يكثر نزوانه والثاني على
ما إذا كثر تنبيهه لم يتعرض كثير من الفقهاء لإجزاء الخنثى في الأضحية وقال النووي
إنه يجزى لأنه ذكر أو أنثى وكلاهما يجزى وليس فيه ما ينقص اللحم

نهاية المحتاج - (٨ / ١٣٢) للرملي

ولا تصح أي التضحية إلا من إبل وبقر وعراب أو جواميس وغنم ضأن أو معز
لقوله تعالى ليذكروا اسم الله على ما رزقهم من بهيمة الأنعام ولأنها عبادة متعلقة
بالحيوان فاخصت بالأنعام كالزكاة..... ويجوز ذكر وأنثى وخنثى لكن الذكر ولو
بلون مفضول فيما يظهر أفضل لأن لحمه أطيب إلا أن يكثر نزوانه فالأنثى التي لم
تلد أفضل منه حيثئذ وعلى ذلك حمل قول الشافعي والأنثى أحب إلي وحمله
بعضهم على جزاء الصيد إذا قومت لإخراج الطعام والأنثى أكثر قيمة وخصي
للاتباع

حاشية البجيرمي على الخطيب - (١٣ / ٢١٦)

تنبيه : لم يتعرض كثير من الفقهاء لإجزاء الخنثى في الأضحية وقال النووي : إنه
يجزى لأنه ذكر أو أنثى وكلاهما يجزى وليس فيه ما ينقص اللحم

فتح الوهاب - (٢ / ٣٢٧) للشيخ زكريا بن محمد بن أحمد بن زكريا الأنصاري

أبويحيى المتوفى ٩٢٦

(وشرطها) أي التضحية (نعم) إبل وبقر وغنم إنثا كان أو خنثى أو ذكورا
ولو خصيانا لقوله تعالى { ولكل أمة جعلنا منسكا ليذكروا اسم الله على ما رزقهم
من بهيمة الأنعام } ولأن التضحية عبادة تتعلق بالحيوان فاخصت بالنعم كالزكاة

تهذيب الأسماء للنووي - (١ / ١٠٩٨)

أما الخنثى فضريان: أشهرهما من له فرج النساء وذكر الرجال، والثاني: من ليس له
واحد منهما، وإنما له حرق يخرج منه البول وغيره لا يشبه واحدا منهما، وهذا

(جاری ہے۔۔)



0215

الثاني ذكره البغوي والماوردي وغيرهما، وقد وقع هذا الخنثى في البقر، فجاءني جماعة أتق بهم يوم عرفة سنة أربع وسبعين وستمائة، قالوا: إن عندهم بقرة هي خنثى ليس له فرج الأنثى ولا ذكر الثور، وإنما لها خرق عند ضرعها يخرج منه البول، وسألوا عن جواز التضحية بها، فقلت لهم تجزئ لأنها ذكر أو أنثى، وكلاهما مجزئ، وليس فيه ما ينقص اللحم واستثبتهم فيه، فقال صاحب التتمة في أول كتاب الزكاة: يقال: ليس فيه شيء من الحيوانات خنثى إلا في الآدمي والإبل، قلت: وتكون في البقر كما حكيتة..... واللهم سبحانه وتعالى اعلم بالصواب

محمد حذيفة

محمد حذيفة عفا الله عنه

دار الاقفاء جامعه دار العلوم كراچی

١٢ جمادى الاولى ١٣٣٥ هـ

١٨ مارچ ٢٠١٣ م

الجواب صحیح

محمد حذيفة


١٤، ٥ - ١٤٢٥ هـ

الجواب صحیح
محمد حذيفة عفا الله عنه
٢٨/٥/١٣٣٥ هـ


الجواب صحیح

محمد حذيفة
٢٩/٥/١٣٣٥ هـ


الجواب صحیح
انور محمود غفر الله له
١٤/٥/١٣٣٥ هـ



الجواب صحیح
نور عبدالقادر
١٨/٥/١٣٣٥ هـ



الجواب صحیح
محمد حذيفة
٥٤٨ - ١٣٣٥ هـ



الجواب صحیح
محمد حذيفة

١/٦/١٣٣٥ هـ